

इनोवेशन से सशक्त होगा फार्मा उद्योग

मंत्री गोयल ने कहा—सरकार किफायती स्वास्थ्य सेवाओं के लक्ष्य के साथ फार्मा इकोसिस्टम तैयार करने हेतु प्रतिबद्ध

नई दिल्ली, 28 जुलाई भारत को वैश्विक स्तर पर नवाचार आधारित फार्मास्यूटिकल महाशक्ति बनाने की दिशा में केंद्र सरकार लगातार प्रयासरत है. केंद्रीय वाणिज्य एवं उद्योग मंत्री पीयूष गोयल ने स्पष्ट किया है कि सरकार का लक्ष्य ऐसा फार्मा इकोसिस्टम तैयार करना है, जो अनुसंधान, नवाचार, और आधुनिक उपचार तकनीकों को बढ़ावा देने के साथ-साथ देश और दुनिया के लोगों को किफायती स्वास्थ्य सेवाएं भी उपलब्ध कराए.

उन्होंने कहा कि भारत का फार्मास्यूटिकल उद्योग पहले से ही दुनिया के सबसे बड़े उद्योगों में



भारत का फार्मास्यूटिकल उद्योग लंबे समय से दुनिया के कई देशों को किफायती जेनेरिक दवाओं की आपूर्ति कर रहा है. यही कारण है कि भारतीय दवा उद्योग को वैश्विक स्वास्थ्य व्यवस्था का महत्वपूर्ण स्तंभ माना जाता है. सरकार भी उत्पादन क्षमता बढ़ाने, घरेलू विनिर्माण को मजबूत करने और नई दवाओं के विकास को प्रोत्साहित करने के लिए विभिन्न योजनाओं और नीतिगत सुधारों पर काम कर रही है. इससे भारत न केवल विनिर्माण केंद्र के रूप में बल्कि नवाचार आधारित फार्मा हब के रूप में भी अपनी पहचान मजबूत कर सकेगा.

शामिल है और अब इसे इनोवेशन आधारित वैश्विक नेतृत्व की ओर आगे बढ़ाने पर विशेष ध्यान दिया जा रहा है. केंद्रीय मंत्री ने सोशल

मीडिया मंच 'एक्स' पर जानकारी साझा करते हुए बताया कि उन्होंने इंडियन फार्मास्यूटिकल अलायंस के प्रतिनिधिमंडल के साथ विस्तृत और सार्थक चर्चा की. इस प्रतिनिधिमंडल का नेतृत्व आईपीए के अध्यक्ष डॉ. शारविल पटेल ने किया. बैठक में भारत के फार्मा क्षेत्र को अनुसंधान एवं विकास, क्लीनिकल रिसर्च और एडवांस्ड थेरेपी जैसे महत्वपूर्ण क्षेत्रों में नई ऊंचाइयों तक पहुंचाने के लिए रणनीतियों पर विचार-विमर्श हुआ. बैठक के दौरान इस बात पर विशेष जोर दिया गया कि सरकार और उद्योग के बीच मजबूत साझेदारी से भारत में नवाचार को नई गति मिल सकती है.

बाजार में उतार-चढ़ाव के बीच सूचकांकों में हल्की गिरावट

मुंबई, 28 जुलाई देश के शेयर बाजार में मंगलवार को बिकवाली के दबाव में हल्की गिरावट दर्ज की गयी और बीएसई सेंसेक्स 69.86 अंक (0.09 प्रतिशत) गिर कर 76,765.92 अंक तथा नेलशन स्टॉक एक्सचेंज का निफ्टी-50 10.60 अंक (0.04 प्रतिशत) घट कर 23985.35 अंक पर बंद हुआ.

पिछले सप्ताह लगातार पांच दिन की गिरावट के बाद सोमवार को बाजार में तेजी दर्ज की गयी थी और सेंसेक्स 776.01 अंक (1.02 प्रतिशत) तथा निफ्टी 228.50 अंक (0.96 प्रतिशत) चढ़ा था.

बाजार में आज सूचना प्रौद्योगिकी शेयरों में कुल मिला कर तेजी का रुख दिखा जबकि



बैंकिंग और विद्युत कंपनियों में बिकवाली का जार रहा. त्वरित उपभोक्ता उद्योग में मिला जुला रुख देखा गया.सीमित उतार चढ़ाव भरे कारोबार में सेंसेक्स सुबह करीब करीब कल के ही स्तर 76,831.75 अंक पर खुला और ऊपर में 76,988.48 तथा नीचे में 76,672.77 अंक तक जाने के बाद अंत में 76,765.92 अंक पर बंद हुआ जो कल की तुलना में 69.86 अंक यानी 0.09 प्रतिशत नीचे है. कल सेंसेक्स 76,835.78 पर बंद हुआ था.

गंगा एक्सप्रेसवे लंबाई और असर में आगे

594 किमी लंबा गंगा एक्सप्रेसवे, यमुना एक्सप्रेसवे से साढ़े तीन गुना बड़ा

नई दिल्ली, 28 जुलाई उत्तर प्रदेश में तेजी से विकसित हो रहे एक्सप्रेसवे नेटवर्क ने राज्य की कनेक्टिविटी और आर्थिक विकास को नई दिशा दी है.

एक ओर वर्ष 2012 से संचालित यमुना एक्सप्रेसवे ने दिल्ली-एनसीआर और आगरा के बीच यात्रा को तेज और सुविधाजनक बनाया है, वहीं दूसरी ओर गंगा एक्सप्रेसवे राज्य के पश्चिमी और पूर्वी हिस्सों को जोड़ने वाला सबसे महत्वाकांक्षी बुनियादी ढांचा परियोजना बनकर उभरा है. दोनों एक्सप्रेसवे अपनी-



अपनी भूमिका में महत्वपूर्ण हैं, लेकिन लंबाई, आर्थिक प्रभाव, यात्रा समय और विकास की संभावनाओं के लिहाज से गंगा एक्सप्रेसवे अधिक व्यापक परियोजना माना जा रहा है. लंबाई की दृष्टि से गंगा एक्सप्रेसवे स्पष्ट रूप से आगे है. इसकी कुल लंबाई

जून में जियो ने 33.3 लाख सक्रिय मोबाइल ग्राहक जोड़े.

5जी एफडब्ल्यू और वायरलाइन सेवाओं में भी जियो पहले स्थान पर

नई दिल्ली, 28 जुलाई जून 2026 में सक्रिय मोबाइल ग्राहकों की दौड़ में रिलायंस जियो सबसे आगे रहा. भारतीय दूरसंचार नियामक प्राधिकरण (ट्राई) के आंकड़ों के मुताबिक कंपनी ने महीने के दौरान 33.3 लाख सक्रिय यानी वीएलएआर (विज़िटर लोकेशन रजिस्टर) ग्राहक जोड़े.

इसके साथ ही जियो का सक्रिय मोबाइल ग्राहक आधार बढ़कर 49.89 करोड़ हो गया. देश के कुल 120.11 करोड़ सक्रिय मोबाइल ग्राहकों में जियो

की हिस्सेदारी करीब 41.5 प्रतिशत दर्ज की गई. ट्राई के आंकड़ों के अनुसार, जून महीने में जियो ने कुल 21.5 लाख नए मोबाइल ग्राहक भी जोड़े, जिससे उसका कुल मोबाइल ग्राहक आधार बढ़कर 50.36 करोड़ हो गया. 39.3 प्रतिशत बाजार हिस्सेदारी के साथ

कंपनी देश की सबसे बड़ी मोबाइल सेवा प्रदाता बनी हुई है. सक्रिय ग्राहकों के मामले में भारतीय एयरटेल ने 29.3 लाख नए ग्राहक जोड़े, जबकि



कच्चे तेल में नरमी से 54 पैसे मजबूत हुआ रुपया

मुंबई, 28 जुलाई वैश्विक स्तर पर कच्चे तेल में गिरावट से रुपया 54 पैसे मजबूत हुआ और कारोबार की समाप्ति पर एक डॉलर 95.99 रुपये का बोला गया. अमेरिका के ईरान पर हमले रोकने से अंतरराष्ट्रीय बाजार में कच्चा तेल आज फिसल गया. लंदन का ब्रेंट क्रूड वायदा 6.5 फीसदी टूटकर 90.50 डॉलर प्रति बैरल पर आ गया. इससे रुपये को समर्थन मिला. भारतीय मुद्रा लगातार दूसरे दिन मजबूत हुई है. पिछले कारोबारी दिवस पर यह 20 पैसे की बढ़त में 96.53 रुपये प्रति डॉलर पर बंद हुई थी. रुपया आज 35 पैसे ऊपर 96.18 रुपये प्रति डॉलर पर खुला. दिन भर इसमें बढ़ा उकार-चढ़ाव देखा गया. यह नीचे 96.27 रुपये और ऊपर 95.79 रुपये प्रति डॉलर तक जाने के बाद अंत में 95.99 रुपये प्रति डॉलर पर बंद हुआ.

ट्रंप टैरिफ से बढ़ीं निर्यात की चुनौतियां

अमेरिका के नए टैरिफ नियमों में भारत को राहत तो मिली

अमेरिका को 25% भारतीय निर्यात पर लागत बढ़ने का दबाव बरकरार

नई दिल्ली, 28 जुलाई अमेरिकी राष्ट्रपति डोनाल्ड ट्रंप की नई टैरिफ नीति ने भारत के निर्यात क्षेत्र के सामने अवसर और चुनौती दोनों खड़े कर दिए हैं. एक ओर भारत को कई प्रतिस्पर्धी देशों की तुलना में कम टैरिफ का लाभ मिला है, जिससे कुछ निर्यात क्षेत्रों के लिए अमेरिकी बाजार में संभावनाएं बढ़ी हैं.

वहीं दूसरी ओर अमेरिका को होने वाले भारत के लगभग 25 प्रतिशत निर्यात पर अब भी लागत बढ़ने का दबाव बना हुआ है. ऐसे में यह नई नीति भारतीय निर्यातकों



के लिए राहत और जोखिम का मिला-जुला संकेत मानी जा रही है. अमेरिका ने यह नया टैरिफ ट्रेड एक्ट, 1974 की धारा 301 के तहत लागू किया है. अमेरिकी

विशेषज्ञों का मानना है कि इसका सबसे अधिक लाभ टेक्सटाइल, फार्मास्यूटिकल, इंजीनियरिंग सामान और कुछ विनिर्माण क्षेत्रों को मिल सकता है. इसके बावजूद पूरी तस्वीर सकारात्मक नहीं है. विश्लेषण के अनुसार, अमेरिका को होने वाले भारत के लगभग 25 प्रतिशत निर्यात पर अब भी अतिरिक्त लागत का दबाव बना रहेगा. अलग-अलग उत्पादों पर लागू विशेष शुल्क और सीमित राहत के कारण कई भारतीय निर्यातकों की प्रतिस्पर्धात्मक क्षमता प्रभावित हो सकती है.

एचडीएफसी बैंक ने अधिकारियों पर की सख्त कार्रवाई

मुंबई, 28 जुलाई देश के सबसे बड़े निजी क्षेत्र के बैंक एचडीएफसी बैंक के निदेशक मंडल ने आंतरिक जांच के बाद अपने ही शीर्ष अधिकारियों के खिलाफ अनुशासनात्मक कार्रवाई करते हुए बैंक के प्रबंध निदेशक एवं मुख्य कार्यकारी अधिकारी शशिभर जगदीशन, मुख्य वित्तीय अधिकारी श्रीनिवासन वैद्यनाथन तथा रिटेल एसेट्स के ग्रुप हेड अरविंद वोहरा पर एक-एक लाख रुपये का जुर्माना लगाया है.

इसके साथ ही तीनों अधिकारियों को चेतावनी पत्र भी जारी किए गए हैं. बैंक ने स्पष्ट किया है कि यह कार्रवाई महाराष्ट्र राज्य सड़क विकास निगम के साथ हुए डिफॉजिट समझौतों की आंतरिक समीक्षा के आधार पर



की गई है. बैंक की ओर से जारी जानकारी के अनुसार, यह मामला वर्ष 2017 और 2021 में एमएसआरडीसी से जमा राशि जुटाने के लिए किए गए समझौतों से जुड़ा है. इन समझौतों की जांच बैंक के स्वतंत्र निदेशकों की एक विशेष अनुशासनात्मक समिति ने की. समिति की रिपोर्ट और सिफारिशों पर 23 जुलाई 2026 को हुई बोर्ड बैठक में विस्तार से विचार किया गया, जिसके बाद संबंधित अधिकारियों के खिलाफ कार्रवाई का निर्णय लिया गया.

समाचार विशेष

भाजपा, राजद और प्रशांत किशोर की मुश्किल ?

बांकीपुर के इन इलाकों ने बढ़ाई सबके सामने चुनौती

पटना. बिहार की राजधानी पटना स्थित बांकीपुर विधानसभा उपचुनाव में मतदान के लिए अब सिर्फ पांच दिन बचे हैं. जैसे-जैसे चुनाव नजदीक आ रहा है इस सीट की राजनीतिक लड़ाई 50 बूथों पर केंद्रित हो गई है. इन बूथों पर प्रत्येक में करीब 1,000 से 1,250 मतदाता हैं.

यही वजह है कि भारतीय जनता पार्टी नीत राष्ट्रीय जनतांत्रिक गठबंधन यानी एनडीए के प्रत्याशी नीरज सिन्हा, महागठबंधन से राष्ट्रीय जनता दल की उम्मीदवार रेखा गुप्ता, और जनसुधार के प्रशांत कुमार ने इन बूथों पर अपनी पूरी ताकत लगा रही है. सभी की कोशिश है कि मतदान वाले दिन यहां बड़ी संख्या में वोटर्स पहुंचें. बांकीपुर पूरी तरह शहरी सीट है और यहां मतदान प्रतिशत परंपरागत रूप से अपेक्षाकृत



कम रहता है. कई बड़े बूथों पर एक हजार से अधिक मतदाता होने के बावजूद मतदान 50 प्रतिशत से भी नीचे रहता है. अब जबकि यह उपचुनाव है ऐसे में मतदान और कम होने के आसार हैं. बांकीपुर विधानसभा की चुनावी लड़ाई अब चार सबसे बड़े चुनावी क्षेत्रों पर सिमट गई है. इनमें कदमकुआं सबसे बड़ा क्षेत्र है, जहां 58 बूथों पर 50,780 मतदाता हैं. इसके बाद बोरिंग रोड-श्रीकृष्णपुरी-राजापुर में 56 बूथों पर

कम मतदान बना सबसे बड़ी चुनौती

बांकीपुर में कुल 422 बूथ हैं. 2 जुलाई को उपचुनाव की घोषणा हुई थी और 6 जुलाई को अधिसूचना जारी हुई. कई उम्मीदवारों ने 13 जुलाई को नामांकन के अंतिम दिन पर्चा दाखिल किया, जिससे प्रभावी चुनाव प्रचार के लिए केवल 15 दिन का समय मिला. कम समय और शहरी मतदाताओं की उदासीनता को देखते हुए सभी प्रमुख दलों ने अपने संगठन, बूथ प्रबंधन और जनसंपर्क अभियानों का सबसे बड़ा हिस्सा इन चार प्रमुख क्षेत्रों पर केंद्रित कर दिया है.

करीब 50 हजार मतदाता, भंवर पोखर-दरियापुर-अशोक राजपथ में 44 बूथों पर 38,995 मतदाता और झकनपुर-पुरंदरपुर में 39 बूथों पर 34,005 मतदाता हैं.

जदयू का विरोध कहां तक जाएगा ?

पटना. यह बड़ा सवाल है कि बिहार सरकार में शामिल और लगभग बाबाबर की भूमिका निभा रही जनता दल यू अगर अपनी ही सरकार के फैसलों का विरोध जारी रखती है तो वह इसे लेकर कहां तक जा सकती है?

जदयू ने शिक्षा में हो रहे बदलावों से जुड़े दो फैसलों का विरोध किया है. पहला फैसला तो डिग्री कॉलेज और पीजी कॉलेज अलग करने और डिग्री कॉलेजों को सीधे सरकार के शिक्षा विभाग के अधीन लाने के प्रस्ताव का है. इसका विरोध तो भाजपा के भी कुछ विधायकों और अन्य नेताओं ने किया है. पटना से लेकर दिल्ली

तक अलग अलग विश्वविद्यालयों के शिक्षकों ने भी इसका विरोध किया है. दूसरा मामला राज्य के मॉडल स्कूलों का नाम और रंग बदलने का है.

राज्य सरकार ने तय किया है कि साढ़े पांच सौ स्कूलों को मॉडल स्कूल बनाया जाएगा. इनका नाम सरस्वती विद्या निकेतन रखा गया है. यह फैसला किया गया है इन स्कूलों का रंग बदला जाएगा. इन्हें भगवा रंग में रंगने का निर्देश दिया गया है. जदयू नेताओं ने सरस्वती विद्या निकेतन को भाजपा के सरस्वती शिशु मंदिर से तो नहीं जोड़ा है लेकिन रंग को लेकर आपत्ति जताई है.



बयानों से फिर उभरी अंदरूनी खींचतान

चंडीगढ़. दक्षिण हरियाणा में भाजपा की अंदरूनी गुटबाजी एक बार फिर खुलकर सामने आती दिख रही है. पिछले कुछ समय से केंद्रीय राज्यमंत्री राव इंद्रजीत सिंह के समर्थक खेमे और पूर्व मंत्री डॉ.अभय सिंह यादव व वरिष्ठ नेता राव नरबीर सिंह के बीच लगातार बयानबाजी हो रही है.

यह टकराव अब केवल संगठन के भीतर की चर्चा नहीं रह गया, बल्कि सार्वजनिक मंचों पर भी दिखाई देने लगा है. रेवाड़ी में प्रधानमंत्री नरेंद्र मोदी के कार्यक्रम के दौरान सबसे आए घटनाक्रम ने इन राजनीतिक मतभेदों को और स्पष्ट कर दिया. मेडिकल कॉलेज के उद्घाटन समारोह में पूर्व मंत्री अभय सिंह यादव ने



बिना किसी का नाम लिए कहा कि उनकी स्थिति उस पिता जैसी हो गई है, जिसने बेटी को पाल-पोसकर बड़ा किया, लेकिन कन्यादान के समय उसे ही दूर कर दिया गया. दरअसल वे कहना चाहते थे कि कोरियावास मेडिकल कॉलेज को लेकर

उन्होंने खूब दौड़ भाग की मगर उसके उद्घाटन का श्रेय किसी दूसरे के पास चला गया. इसके जवाब में मंत्री आरती राव ने भी बिना नाम लिए कहा कि किसी एक व्यक्ति के होने या न होने से कोई फर्क नहीं पड़ता. दोनों नेताओं के ये बयान यह संकेत देने के लिए काफी हैं कि दक्षिण हरियाणा भाजपा में रिश्ते सहज नहीं हैं. हालांकि दोनों खेमे के बीच पहले भी इस तरह की बयानबाजी चलती रही है.

इससे पहले रेवाड़ी में आयोजित खेत बचाओ अभियान का कार्यक्रम भी राजनीतिक चर्चा का केंद्र बन गया. केंद्रीय कृषि मंत्री शिवराज सिंह चौहान और मुख्यमंत्री नायब सिंह सैनी जैसे बड़े नेताओं की मौजूदगी के बावजूद केंद्रीय

रेवाड़ी राव इंद्रजीत का गुह क्षेत्र है. राजनीतिक जानकारों का मानना है कि दक्षिण हरियाणा भाजपा लंबे समय से अलग-अलग शक्ति केंद्रों में बंटी हुई नजर आ रही है. चुनावी जीत के बावजूद स्थानीय नेताओं के बीच तालमेल की कमी समय-समय पर सामने आती रही है. सार्वजनिक मंचों पर दिए जा रहे बयान और कार्यक्रमों से दूरी यह संदेश दे रही है कि अंदरूनी असहमति अभी खत्म नहीं हुई है. हालांकि भाजपा का शीर्ष नेतृत्व अब तक इन घटनाओं पर सार्वजनिक रूप से कुछ नहीं बोला है, लेकिन यदि यह खींचतान लंबी चली तो इसका असर संगठन की एकजुटता और भविष्य की चुनावी रणनीति पर पड़ सकता है.

मंत्री राव इंद्रजीत सिंह और जिले के तीनों भाजपा विधायक कार्यक्रम से दूर रहे. इतना ही नहीं, पार्टी के पांच मंडल अध्यक्षों ने भी इसमें भाग नहीं लिया. इतने बड़े स्तर पर स्थानीय नेतृत्व की गैरमौजूदगी को सामान्य राजनीतिक संयोग मानना मुश्किल है. इसी तरह जब जिला जनसंपर्क एवं कष्ट निवारण समितियों के प्रभारी मंत्रियों की नियुक्ति में भी आपसी गुटबाजी

देखने को मिली थी. प्रदेश सरकार ने जिला जनसंपर्क एवं कष्ट निवारण समितियों के प्रभारी मंत्रियों की सूची जारी करते हुए राव नरबीर को रेवाड़ी और हांसी की जिम्मेदारी सौंपी थी. जब यह सूची बाहर आई तो इस पर केंद्रीय राज्य मंत्री राव इंद्रजीत ने आपत्ति जता दी और कुछ ही घंटे बाद राव नरबीर को रेवाड़ी से हटाकर झज्जर में नियुक्त कर दिया था.

भाजपा में प्रभारियों की नियुक्ति पर मंथन

लखनऊ. चुनावी तैयारियों में जुटी भाजपा संगठन को सवारने में जुटी है. प्रदेश के सभी छह क्षेत्रों में अध्यक्ष बनाए गए हैं जहां अब सबकी नजर क्षेत्रीय प्रभारियों पर टिकी है. यह पद चुनावी दृष्टि से काफी महत्वपूर्ण होता है.

पीडीए की काट के लिए यहां भी जातीय समीकरणों की गणित सजाने की तैयारी है. भाजपा ने उत्तर प्रदेश को छह क्षेत्रों काशी, गोरखपुर, अवध, कानपुर, ब्रज एवं पश्चिम क्षेत्र में बांटा है जिसमें संगठनात्मक दृष्टि से 98 जिले हैं. 2023 के बाद भाजपा ने सभी छह क्षेत्रों में नए चेहरों को अध्यक्ष बनाया है. भाजपा न्यायातार महामंत्रियों को क्षेत्रीय प्रभारी बनाती है. पिछली बार इसका अपवाद तब सामने आया जब प्रदेश उपाध्यक्ष संतोष सिंह को ब्रज का प्रभारी बनाया गया. 71 विधानसभा सीटों वाले

पश्चिम क्षेत्र में पिछली बार सतेंद्र मिसौनिया क्षेत्रीय अध्यक्ष एवं संत कबीरनगर निवासी सुभाष यदुवंश क्षेत्रीय प्रभारी बनाए गए. उनसे पहले जेपीएस राठौर और विजय बहादुर पाठक क्षेत्रीय प्रभारी रहे. तीनों ही चेहरे पूर्वचलित या मध्य क्षेत्र से आते हैं. लेकिन इस बार चर्चा है कि गुर्जर क्षेत्रीय अध्यक्ष के सामने जाट

समीकरण ठीक करने के लिए प्रदेश महामंत्री ब्रज क्षेत्र के राजेश चौधरी को प्रभारी बनाया जा सकता है. हालांकि पश्चिम के लिए आगरा के राम प्रताप सिंह एवं लखनऊ के अभिजात मिश्रा का भी नाम चर्चा में है. 65 विधान सभा सीटों वाले ब्रज क्षेत्र में संतोष सिंह, गोविंद नारायण शुक्ल, अशोक कटारिया, अश्विनी त्यागी प्रभारी रह चुके हैं, जहां इस बार वाराणसी के दिलीप पटेल, एवं गीता शाक्य का नाम चर्चा में है.



काशी क्षेत्र में खेला जा सकता है सर्वाण काई

71 विधानसभा सीटों वाले काशी क्षेत्र में अमरपाल मोर्य, गोविंद नारायण शुक्ला प्रभारी रहे हैं, जहां इस बार ओबीसी क्षेत्रीय अध्यक्ष देखते हुए सर्वाण काई खेला जा सकता है. 82 विधान सभा सीटों वाले अवध क्षेत्र में संजय राय एवं अमरपाल मोर्य क्षेत्रीय प्रभारी रहे हैं, जहां इस बार गीता शाक्य और राम प्रताप सिंह का नाम भी चर्चा में है. 52 विधानसभा सीटों वाले कानपुर क्षेत्र में अनूप गुप्ता, प्रियंका रावत एवं विजय बहादुर पाठक क्षेत्रीय प्रभारी रहे हैं, जहां ब्राह्मण फेक्टर साधने के लिए अभिजात मिश्रा के नाम पर भी विचार हो रहा है. 62 विधान सभा सीटों वाले गोरखपुर क्षेत्र में अनुसूचित जातियों की बड़ी आबादी है, जहां पूर्व सांसद एवं प्रदेश महामंत्री उपेंद्र रावत और शंकर लाल लोधी का नाम सबसे ज्यादा चर्चा में है.